



Република Северна Македонија
Државен инспекторат за животна средина
Палата "Емануел Чучков", ул. "Бихаќка" бр.2, 5-ти спрат
<http://www.sei.gov.mk/>

Решение број ИП1 09-17
од 28.03.2025 година

Државниот инспекторат за животна средина, преку Виш инспектор Тони Димески, со службена легитимација број 06-0015, Раководител на подрачно одделение за водостопанска инспекција – Запад, Сектор за водостопанска инспекција со канцеларија во Прилеп, изврши редовен инспекциски надзор над субјектот на инспекциски надзор АД Водостопанство на Република Северна Македонија во државна сопственост Скопје, со деловно седиште ул. „3-та Македонска бригада 1“ бр.10а, 1000 Скопје, застапувано од член на одбор на директори - Главен извршен директор Филип Филиповски со ЕМБГ . Согласно член 82 од Закон за инспекциски надзор („Службен весник на Република Северна Македонија“ бр.102/2019, 272/24 и 22/25), со Записник број ИП1-09-17 од 26.03.2025 год. е утврдена фактичката состојба. Согласно член 230 став (2) и член 234 став (2) од Закон за води („Службен весник на Република Македонија“ бр. 87/08, 6/09, 161/09, 83/10, 51/11, 44/12, 23/13, 163/13, 180/14, 146/15 и 52/16 и „Службен весник на Република Северна Македонија“ бр. 151/21 и 3/25) и член 83 став (1) од Закон за инспекциски надзор („Службен весник на Република Северна Македонија“ бр.102/2019, 272/24 и 22/25), го донесе следното:

РЕШЕНИЕ

- 1) Се изрекува **ОПОМЕНА** на АД Водостопанство на РСМ во државна сопственост – Скопје, носител на Дозвола бр.УП1-11/5-1402/2024 од 20.12.2024 год. со која се стекнал со право за вадење песок, чакал и камен од речно корито на река Вардар на делница Курија КО Џидимирци, Општина Неготино, заради уредување на режимот на водите на реката, и **треба да ги отстрани утврдени неправилности и тоа :**
 - Да се изработи Геодетски елаборат за геодетски работи за посебни намени, за обележување границата на опфат од почетен до краен профил, да се постават дрвени белеги (колчиња) на трасата на точките со кои се дефинира линијата на формирање на призматично корито и да се постават информативни табли на трасата за ПОЧЕТОК и КРАЈ на делницата која се уредува, кои треба да стојат додека се извршуваат работни активности во речното корито, додека трае Дозволата и Договорот.
 - Да се изработи Динамички план кој ќе биде усогласен со месечните количини дадени во Дозволата бр. УП1-11/5-1402/2024 од 20.12.2024 год. според кој ќе се вршат работните активности во речното корито, до завршување на Дозволата и Договорот (20.12.2026 год).
- 2) Рокот за извршување на изречената инспекциска мерка од точка 1) на ова решение, е **30 (триесет) дена**, по приемот на решението.
- 3) Субјектот на инспекциски надзор од точка 1) на ова решение, е должен веднаш по истекот на рокот определен за извршување на инспекциската мерка за отстранување на утврдените неправилности, а најдоцна во рок од три дена, писмено и/или по електронска пошта да ги достави Геодетскиот елаборат и Динамичкиот план до водостопанскиот инспектор од Државниот инспекторат за животна средина - Скопје.
- 4) Жалбата изјавена против ова решение, не го одлага неговото извршување.

ОБРАЗЛОЖЕНИЕ

Државниот инспекторат за животна средина, согласно член 69 од Закон за инспекциски надзор („Службен весник на Република Северна Македонија“ бр.102/2019, 272/24 и 22/25), преку Виш водостопански инспектор Тони Димески, со службена легитимација број 06-0015, спроведе редовен инспекциски надзор во АД Водостопанство на Република Северна Македонија во државна сопственост - Скопје, со деловно седиште ул.„3-та Македонска бригада 1“ бр.10 а Скопје, застапуван од присутното лице Илија Темелковски, Советник за одржување и експлоатација на ХМС, со овластување бр. 03 - 364 од 04.02.2025 год. Увидот се изврши според член 230 став (1) точка 18) а во врска со член 142 од Закон за води („Службен весник на Република Македонија“ бр. 87/08, 6/09, 161/09, 83/10, 51/11, 44/12, 23/13, 163/13, 180/14, 146/15 и 52/16 и „Службен весник на Република Северна Македонија“ бр. 151/21 и 3/25). Согласно член 82 од Закон за инспекциски надзор („Службен весник на Република Северна Македонија“ бр.102/2019, 272/24 и 22/25), составен е Записник број ИП1-09-17 од 26.03.2025 год. во кој е констатирана следна состојба:

Согласно член 142 став (7) од Закон за водите, Министерството за животна средина и просторно планирање, Управа за животна средина – Сектор за води, на АД Водостопанство на РСМ во државна сопственост, со деловно седиште на ул. “ 3-та Македонска Бригада “ бр.10,1000 Скопје, му има издадено Решение за издавање на Дозвола за вадење на песок, чакал и камен со број УП1-11/5-1402/2024 од 20.12.2024 год. со која се стекнува со право за вадење песок, чакал и камен од речно корито на река Вардар, делница Курија на КП 197/1 и КП 197/3 КО Џидимирци, Општина Неготино (со должина од 1500 м.), заради уредување на режимот на водите на реката. Временскиот период за кој е издадена дозволата е 2 години од датумот на издавање на дозволата и важи до 20.12.2026 год..

За реализирање на условите и обврските утврдени во дозволата АД Водостопанство на РСМ во државна сопственост - Скопје, има склучено договор бр.10-22/5 од 24.01.2025 год. со правниот субјект Друштво за производство, трговија и услуги ДПТУ ВС – ГД ДООЕЛ Кавадарци, со седиште ул. “ Дисанска “ бб Кавадарци со ЕДБ 4011008501048 и ЕМБС 6315585 (купувач - изведувач на работите), за купопродажба на наносен материјал (песок, чакал и камен) отстранет од речно корито на р.Вардар, заради уредување на режимот на водите на реката. Времетраењето на Договорот е до важење на Дозволата за вадење, песок, чакал и камен и важи до 20.12.2026 година.

Изведувачот на работите – купувачот, е воведен во работа од страна на носителот на дозволата на 20.02.2025 год. Започнатите работни активности за вадење на речен наносен материјал се извршуваат само од десната страна во речното корито на река Вардар, од профил П6 – П8. Работните активности во речното корито на река Вардар предвидени со Дозволата и Основниот проект, изведувачот ги извршува со сопствена механизација. Извадениот материјал кој нема да се користи за регулација на речното корито кој се пушти во продажба, се носи со испратници до местото на депонирање на сепарацијата на ДПТУ ВС – ГД ДООЕЛ Кавадарци, на КП 65 КО Курија, општина Неготино. Изведувачот-купувачот е обврзан, во време кога врши ископ по стационажи на профилите, трасата да биде исклучена и истата да се одржува исклучена за цело време додека трае договорот.

Во присуство на овластениот претставник на АД Водостопанство на РСМ во државна сопственост, се изврши увид во документацијата и теренски увид на делница Курија на река Вардар, каде се изведуваат работни активности за заштита и уредување на режимот на водите на реката, со вадење на вишок наносен материјал од песок, чакал и камен од речното корито на реката. Од спроведениот теренскиот увид и увидот во документацијата приложена од страна на овластен претставник, се констатирани следни недостатоци:

- Почетокот и крајот на трасата не се обележани, нема поставено информативни табли на трасата за ПОЧЕТОК и КРАЈ на делницата која се уредува, а дрвени колчиња по трасата од десната страна на речното корито каде се работи, се поставени согласно приложениот Записник од извршено обележување на терен, со бр.0801-39/4 од 12.02.2025 год.изработен од Гео Топо Кат ДОО Подружница Неготино, а не според Геодетски елаборат за посебни намени, изработен согласно попречните профили на речно корито на р.Вардар, кои се составен дел од Основниот проект со тех. бр.ПЕ-1-132/2024 од јуни 2024 год. изработен од СТОЛБ ДООЕЛ Битола.

- Нема Динамички план кој треба да биде усогласен со месечните количини дадени во Дозволата бр.УП1-11/5-1402/2024 од 20.12.2024 год., според кој ќе се вршат работните активности во речното корито, до завршување на Дозволата и договорот, (20.12.2026 год)

Врз основа на изнесеното се одлучи како во диспозитивот на ова решение.

ПРАВНА ПОУКА

Против ова решение, може да се изјави жалба, согласно член 240 од Закон за води и член 84 од Закон за инспекциски надзор.

Жалба против ова решение може да се изјави во рок од 15 (петнаесет) дена од денот на приемот на решението, до Државната Комисија за одлучување во управна постапка, постапка од работен однос и инспекциски надзор во втор степен

Според член 37 од Закон за административни такси, тарифа на административните такси за списите и дејствата кај органите на управата на РСМ, за жалба против решение, за тарифен број 2 се уплатува 250 денари на соодветна уплатна сметка во рамките на трезорската сметка.

Решено во Државен инспекторат за животна средина, со решение број ИП1 09-17 од 28.03.2025 година.



Тони Димески

Виш водостопански инспектор

Бр.лег. 06-0015

Доставено до :

- Архива
- АД Водостопанство на Република Македонија во државна сопственост - Скопје, ул.„3-та Македонска бригада 1“ бр. 10а, 1000 Скопје.